



குறிஞ்சிப்பாடி சட்டமன்றத் தொகுதியில் வெற்றி பெற்றதற்கான சான்றிதழினை எம். ஆர். கே. பன்னீர்செல்வம் தேர்தல் நடத்தும் அலுவலர் திருமதி தனலட்சுமியிடம் நேற்று முன்தினம் (04.05.2026) பெற்றுக் கொண்டார்.

ஆதிதிராவிடர் மற்றும் பழங்குடியினர் நலத்துறை

அண்ணல் அம்பேத்கர் அயலக உயர்கல்வி உதவித்தொகைத் திட்டம்!

2026-2027 கல்வியாண்டிற்கான விண்ணப்பங்கள் வரவேற்கப்படுகின்றன!

சென்னை, மே.6- தமிழ்நாடு அரசு ஆதிதிராவிடர் மற்றும் பழங்குடியினர் நலத்துறை மூலம் ஆதிதிராவிடர், மதம்மாறிய கிறிஸ்துவ ஆதிதிராவிடர் மற்றும் பழங்குடியினர் சமூகத்தைச் சேர்ந்த மாணவர்கள் வெளிநாடுகளில் உயர்கல்வி பயில "அண்ணல் அம்பேத்கர் அயலக உயர்கல்வி உதவித்தொகைத் திட்டம்" செயல்படுத்தப்படுகிறது. இத்திட்டத்தின் கீழ் 2026-2027 கல்வியாண்டிற்கான விண்ணப்பங்கள் தற்போது வரவேற்கப்படுகின்றன.

தகுதி நிபந்தனைகள்:
 1. QS World University Ranking பட்டியலில் முதல் 1000 இடங்களுக்குள் உள்ள வெளிநாட்டு பல்கலைக்கழகங்களில் முதுகலைப் பட்டம் (Master's Degree) அல்லது முனைவர் ஆராய்ச்சிப் படிப்பில் (Ph.D. / Post Doctoral Research) சேர்க்கை பெற்றிருக்க வேண்டும்.
 2. Master's Degree: 01.04.2026 அன்று 35 வயதை நிறைவு செய்திருக்கக் கூடாது.
 3. Ph.D. / Post Doctoral Research: 01.04.2026 அன்று 40 வயதை நிறைவு செய்திருக்கக் கூடாது.
 4. குடும்ப ஆண்டு வருமானம்: ரூ.12.00 இலட்சத்தை மிகாமல் இருக்க வேண்டும்.
 5. விண்ணப்பங்கள், மாணாக்கர்கள் சேர்க்கை பெறும் பல்கலைக்கழகங்களின் QS World University Ranking தரவரிசையில் அடிப்படையிலேயே பரிசீலனை செய்யப்படும்.
 மேலும், இத்திட்டம் தொடர்பான அரசாணைகள், வழிகாட்டுதல்கள் மற்றும் விரிவான விவரங்களை www.tnadw.tn.gov.in என்ற இணையதள முகவரியில் காணலாம். விண்ணப்பதாரர்கள் விண்ணப்பிக்கும் முன் மேற்படி விவரங்களை முழுமையாகப் படித்து பின்னர் விண்ணப்பிக்குமாறு கேட்டுக் கொள்ளப்படுகிறார்கள்.
 2026-2027 கல்வியாண்டிற்கான விண்ணப்பங்கள் இணைய வழியில் மட்டுமே பெறப்படும். தகுதியுடைய மாணவர்கள் 05.05.2026 முதல் 05.06.2026 வரை தேவையான ஆவணங்களுடன் https://www.tnadw.tn.gov.in/overseas_scholarship அல்லது <https://tnadwscholarship.in/> என்ற இணையதள முகவரியின் மூலம் இணைய வழியில் விண்ணப்பிக்குமாறு கேட்டுக் கொள்ளப்படுகிறார்கள்.
 நேரடியாகவோ, தபால் மூலமாகவோ, கால அவகாசம் முடிந்த பின்னரோ சமர்ப்பிக்கப்படும் விண்ணப்பங்கள் ஏற்கப்பட மாட்டாது என்ற விவரம் தெரிவித்துக் கொள்ளப்படுகிறது.
 விண்ணப்பிக்கும் போது தேவைப்படும் ஆவணங்களின் விவரங்கள்:
 1. வெளிநாட்டுப் பல்கலைக்கழகத்திலிருந்து பெறப்பட்ட சேர்க்கை கடிதம் (University Offer/Admission Letter (Conditional / Unconditional))
 2. சாதிச் சான்றிதழ் (இணைய வழியில் பெறப்பட்டது)
 3. சமீபத்திய குடும்ப வருமானச் சான்றிதழ் (இணைய வழியில் பெறப்பட்டது)
 4. 10 ஆம் வகுப்பு, 12 ஆம் வகுப்பு, இந்நிலை பட்டப்படிப்பு (UG) மற்றும் முதுநிலை பட்டப்படிப்பு (PG) மதிப்பெண் சான்றிதழ் (If applicable).
 5. இந்நிலை / முதுநிலை பட்டப்படிப்புச் சான்றிதழ் (Degree Certificate / Provisional Certificate / Course Completion Certificate)
 6. ஆதார் அடையாள அட்டை (Aadhar Card)
 7. குடும்ப அட்டை (Ration Card)
 8. கடவுச்சீட்டு (Passport)
 9. பெற்றோரின் / விண்ணப்பதாரரின் சமீபத்திய 3 மாத சம்பளச் சீட்டு நகல். (Latest three month payslip- If applicable)
 10. பெற்றோரின் / விண்ணப்பதாரரின் வருமான வரி தாக்கல் (ITR) ஆவணங்கள் - If applicable.
 11. மாற்றுத்திறனாளிகள் அடையாள அட்டை (UDID Card) - If applicable.
 12. சமீபத்திய பாஸ் போர்ட்டு அளவு புகைப்படம்.
 விண்ணப்பதாரர்கள் தேவையான அனைத்து ஆவணங்களையும் பதிவேற்றம் செய்து, விண்ணப்பத்தை நிர்ணயிக்கப்பட்ட காலத்திற்குள் சமர்ப்பிக்குமாறு கேட்டுக் கொள்ளப்படுகிறார்கள்.
 விண்ணப்பித்தல் தொடர்பான சந்தேகங்களுக்கு : 1800-599-7638 என்ற கட்டணமில்லா தொலைபேசி முகவரியை அணுகவும்.



விழுப்புரம் தொகுதியில் வெற்றி பெற்ற கழக வேட்பாளர் டாக்டர் லட்சுமணன் . தேர்தல் அதிகாரியிடம், வெற்றி பெற்றதற்கான சான்றிதழை பெற்றுக் கொண்டார்.

திருத்துறைப்பூண்டியில் சி.பி.ஐ. வேட்பாளர் க.மாரிமுத்து - திருவாரூர் தொகுதியில் பூண்டி.கே.கலைவாணன் வெற்றி பெற்றனர்!

திருவாரூர், மே 6- திருவாரூர் சட்டப் பேரவைத் தொகுதியில் தி.மு.க. உட்பட 9 வேட்பாளர்கள் போட்டியிட்டனர். இங்கு மொத்தம் உள்ள 2,60,027 வாக்குகளில், 2,17,995 வாக்குகள் பதிவானது. நேற்று முன்தினம் காலை வாக்கு எண்ணிக்கை தொடங்கியது முதலே, தி.மு.க. வேட்பாளர் பூண்டி.கே. கலைவாணன் தொடர்ந்து முன்னிலை பெற்று வந்தார். 24 சுற்றுகள் முடிவில் பூண்டி.கே. கலைவாணன் 93408 வாக்குகள் பெற்று வெற்றி பெற்றார். இது தனக்கு அடுத்த படியாக வந்த தி.ம.க. வேட்பாளர் வி.வி.ரமணிக்கு 18148 வாக்குகள் அதிகம் ஆகும். இதில், தி.ம.க. வேட்பாளர்கள் தவிர மற்ற வேட்பாளர்கள் அனைவரும் டெபாசிட் இழந்தனர்.
 மன்னார்குடி சட்டப் பேரவை தொகுதியில் மொத்தமுள்ள 2,34,340 வாக்குகளில் 1,94,144 வாக்குகள் பதிவாகின. இத்தொகுதியில் 15 வேட்பாளர்கள் போட்டியிட்டனர். இவர்களில் முனைவர் டி.ஆர்.பி. ராஜா பெற்ற வாக்குகள் 66850 ஆகும். இத்தொகுதியில் போட்டியிட்ட தி.மு.க. தி.ம.க. வேட்பாளர்கள் தவிர அனைத்து வேட்பாளர்களும் டெபாசிட் இழந்தனர்.
 நன்னிலம் சட்டப்பேரவை தொகுதியில் மொத்தம் உள்ள 2,67,432 வாக்குகளில் 2,31,583 வாக்குகள் பதிவாயின. இதில் எஸ்.டி. பி.ஐ., அ.தி.மு.க., தி.ம.க. வேட்பாளர்கள் உட்பட 14 பேர் போட்டியிட்டனர். மதச்சார்பற்ற முற்போக்குக் கூட்டணி எஸ்.டி.பி.ஐ. வேட்பாளர் முகமது முபாரக் பெற்ற வாக்குகள் 61738 ஆகும். இத்தொகுதியில் போட்டியிட்ட எஸ்.டி.பி.ஐ., அ.தி.மு.க., தி.ம.க. வேட்பாளர்கள் தவிர அனைவரும் டெபாசிட் இழந்தனர்.
 திருத்துறைப்பூண்டி சட்டப்பேரவை தொகுதியில் மொத்த முள்ள 2,26,845 வாக்குகளில் 1,91,116 வாக்குகள் பதிவாகின. இத்தொகுதியில் 9 வேட்பாளர்கள் போட்டியிட்டனர். இவர்களில் மதச்சார்பற்ற முற்போக்குக் கூட்டணியின் இந்திய கம்யூனிஸ்ட் கட்சி வேட்பாளர் க.மாரிமுத்து 74062 வாக்குகள் பெற்று, தன்னை எதிர்த்துப் போட்டியிட்ட தி.ம.க. வேட்பாளர் எஸ்.பாண்டியனை விட 12,922 வாக்குகள் கூடுதலாக பெற்று வெற்றி பெற்றார். இத்தொகுதியில் போட்டியிட்ட தி.ம.க., அ.தி.மு.க. வேட்பாளர்கள் தவிர அனைவரும் டெபாசிட் இழந்தனர் என்பது குறிப்பிடத்தக்கது.

திருநங்கையர் உரிமை பறிப்பு சட்டத்தை ரத்து செய்ய கோரிய வழக்கு! ஒன்றிய அரசுக்கு உச்சநீதிமன்றம் நோட்டீஸ்!

6 வாரத்தில் பதிலளிக்க உத்தரவு!

புதுடெல்லி, மே 6- திருநங்கையர் நலனுக்கு எதிரான சட்டம் கடந்த மார்ச் மாதம் நாடாளுமன்றத்தில் நிறைவேற்றப் பட்டது. இதனை எதிர்த்து பல்வேறு திருநங்கையர் அமைப்புகள் உச்சநீதிமன்றத்தில் மனுத்தாக்கல் செய்தன. இந்த வழக்குகள் உச்சநீதிமன்றத்தில் தலைமை நீதிபதி கூர்ய காந்த் அமர்வில் விசாரணைக்கு வந்தது. அப்போது, மனுதாரர்கள் தரப்பில் ஆசிராண வழக்கறிஞர் அபிஷேக் சிங்வி, பிறப்பில் திருநங்கையர் ஆசிராண வழக்கறிஞர் மருத்துவ சான்றிதழ் பெற வேண்டும் என்று கூறுவது அரசியல் சாசன உரிமைக்கு எதிரானது என்றும் முந்தைய உச்சநீதிமன்ற தீர்ப்புக்கு எதிரானது என்றும் வாதிட்டார். மருத்துவ அறுவை சிகிச்சை செய்தால் தண்டனை வழங்கும் வகையில் சட்டம் கொண்டுவரப்பட்டுள்ளது. இதனை ரத்துசெய்ய வேண்டும் என்றும் அவர் வலியுறுத்தினார்.
 இதனைத் தொடர்ந்து, ஒன்றிய அரசு 6 வாரத்தில் பதிலளிக்க வேண்டும் என நோட்டீஸ் அனுப்பி உச்சநீதிமன்றம் உத்தரவிட்டது. மேலும் அனைத்து மாநில அரசுகளையும் வழக்கில் இணைக்கவும் உச்சநீதிமன்றம் உத்தரவிட்டது. அத்துடன், இந்த வழக்கை விசாரிக்க 3 நீதிபதிகள் அடங்கிய தனி அமர்வு அமைக்கப்படும் என்றும் உச்சநீதிமன்றம் அறிவித்தது.

திராவிட இயக்க தீரர்கள் நினைவு நாள்

நாகை ஆர்.ஜி. பக்கிரிசாமி மே 6 (2024)

தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரால் ஈர்க்கப்பட்டு, சிறுவயது முதலே திராவிட இயக்கத்தில் பற்றுடையவராகவும், தஞ்சை டெல்டா மாவட்டத்தில் திராவிட சுயமரியாதை உணர்வோடு கழகத்தின் வளர்ச்சிக்கு பாடுபட்டவர்.

ஒருங்கிணைந்த நாகை மாவட்டத்தில் மாவட்ட விவசாய அணி துணைத் தலைவர் - நாகை ஒன்றிய பொறுப்பாளர் - ஒன்றிய துணை செயலாளர் - ஊராட்சி செயலாளர் என கழகத்தில் பல்வேறு பொறுப்புகள் வகித்தவர்.

விவசாயம் சங்க தலைவர், ஊராட்சி மன்ற தலைவராகவும் பல ஆண்டுகள் சிறப்பாக பணி செய்தவர்.

தலைமைக் கழகம் அறிவித்த போராட்டங்களில் பங்கேற்று சிறை சென்றவர்.

தலைமைக் கழகம் தி.மு.க.

மீன்பிடி தடைக்காலம் எதிரொலி: மீன்களின் விலை தொடர்ந்து அதிகரிப்பு!

சென்னை, மே.6- மீன்பிடி தடைக்காலம் அமலில் இருப்பதால், மீன்கள் விலை கிடுகிடு வெளையாந்துள்ளது. ஒருகிலோ வாஞ்சிரம் மீன் ரூ.1,600 வரை விற்பனை செய்யப்பட்டது.
 சென்னை, மே.6- கருப்பு வாவல் 1400 ரூ.1,600 வரை விற்பனை செய்யப்பட்டது. ரூ.450 முதல் ரூ.600 வரை விற்பனை செய்யப்பட்டு வந்த சீலா மீன் நேற்று முன்தினம் ரூ.850 முதல் ரூ.950 வரை விற்பனை செய்யப்பட்டது.
 மீன்கள் விலை (1கிலோ) பாறை 1100 பால் சுறா 900 சங்கரா 400 இறால் 550 நண்டு 600 மத்தி 160 தடை காலத்திற்கு முன்பு ரூ.850 க்கு விற்பனை செய்யப்பட்ட வஞ்சிரம் தற்போது

திராவிட இயக்க தீரர்கள் நினைவு நாள்

மிசா எஸ்.பி.தங்கையா மே 6 (2014)

நாகை மாவட்டக் கழக முன்னோடி, தலைமைச் செயற்குழு உறுப்பினர், நாகை ஒன்றியச் செயலாளராக 20 ஆண்டுகள் சிறப்பாக பணியாற்றியவர்.

நாகை மாவட்ட துணைச் செயலாளர், மாவட்டப் பொறுப்பாளர், மாவட்ட விவசாய தொழிலாளர் அணி அமைப்பாளர் உள்ளிட்ட கழகப் பொறுப்புகளை ஏற்று திறம்பட பணியாற்றியவர்.

சின்னத்தம்பூர் ஊராட்சி மன்றத் தலைவராக நான்கு முறையும், நாகை ஒன்றிய பெருந்தலைவராகவும் தேர்ந்தெடுக்கப்பட்டு மக்கள் நலப்பணிகளை மேற்கொண்டவர்.

நெருக்கடிநிலை காலத்தில் மிசா கையாண்டு சிறைவாசம் அனுபவித்தவர். அதுமட்டுமல்லாமல் கழகம் அறிவித்த அனைத்து அரப்போராட்டங்களிலும் கலந்து கொண்டு சிறை சென்றவர்.

கழகத் தோழர்களால் அன்பாக 'எஸ்பிடி' என அழைக்கப்பட்டவர். தலைவர் கலைஞர் அவர்களால் 'வேளாங்கண்ணி தங்கையா' என அழைக்கப்பட்டவர்.

தலைமைக் கழகம் தி.மு.க.